

## मूल्यनिष्ठ समाज के निर्माण में मीडिया की भूमिका अति महत्वपूर्ण-विनोद राव

पाटन, 28 मार्च, 2007, प्रजापिता ब्रह्माकुमारी ईश्वरीय विश्व विद्यालय के मीडिया प्रभाग पाटन, मुल्यानुगत मीडिया अभिक्रम समिति के संयुक्त तत्वावधान में 'मीडिया के समक्ष मूल्य और नई चुनौतियां' विषय पर मीडिया सेमिनार का आयोजन किया गया। इस सेमिनार का उद्घाटन पाटन के कलेक्टर विनोद राव ने किया

उद्घाटन भाषण करते हुए पाटन के जिला कलेक्टर विनोद राव ने कहा कि मीडिया राष्ट्र की चौथी सम्पत्ति है। न्यायपालिका, कार्यपालिका, विधायिका और मीडिया चार स्तम्भों पर राष्ट्र का भविष्य आधारित है। राष्ट्र को शक्तिशाली बनाने के लिए चारों स्तम्भों को मजबूत होना जरूरी है। मीडिया समाज में विचारधारा के निर्माण का कार्य करती है। सकारात्मक या नकारात्मक दृष्टिकोण का निर्माण मीडिया द्वारा होता है। इन परिस्थितियों में सामाजिक जिम्मेदारियों का निर्वहन करने के लिए मूल्यनिष्ठ समाज, राष्ट्र के प्रति समर्पित भाव और कर्तव्यनिष्ठ बनाने के लिए मीडिया का जागरूक होना आवश्यक है।

मूल्यनिष्ठ समाज के निर्माण में मीडिया का अहम भूमिका है। मीडिया को विश्वसनीयता के साथ दर्पण के रूप में कार्य करने के साथ-साथ प्रेरक की भूमिका निभाने का कार्य करना चाहिए। आम जन को 'सब चलता है' की मानसिकता से बाहर लाने का कार्य मीडिया को ही करना है। उन्होंने बेंटी बचाओ आन्दोलन और निर्मल गुजरात से जैसी समाजोपयोगी योजनाओं को प्रभावी और सफल बनाने के लिए मीडिया का आह्वान किया।

कार्यक्रम की अध्यक्षता करते हुए मुल्यानुगत मीडिया अभिक्रम समिति के राष्ट्रीय समन्वयक, प्रो. कमल दीक्षित ने कहा कि तथ्यों और सत्यता आधारित समाचारों को प्रकाशित कर मीडिया समाज की सच्ची सेवा कर सकता है। भारतीय पत्रकारिता के यशस्वी इतिहास में ऐसी बड़ी घटनायें हुई हैं जहाँ मूल्यों और आदर्शों के प्रति प्रतिबद्धता के लिए मीडिया ने अपने अस्तित्व को भी दाव पर लगाया। देशभक्ति और राष्ट्र के प्रति निष्ठा और अन्तरात्मा के आवाज को सुनने वाले पत्रकारों ने मीडिया के क्षेत्र को महान बनाया है। उनके द्वारा स्थापित आदर्शों को हम आज भूल गये हैं और मीडिया आज पैसा कमाने की मशीन बनता जा रहा है। मीडिया प्रभाग के सहायक राष्ट्रीय समन्वयक ब्र. कु. सुशान्त ने कहा कि पत्रकारिता एक तपस्या है। लेकिन भोगवादिता ने महान और मिशन जैसे इस व्यवसाय को प्रतिस्पर्धी व्यवसाय बना दिया है। पत्रकारों को अब आत्मनिरीक्षण करके समाज को श्रेष्ठ मूल्य आधारित और महान बनाने के लिए अपनी चेतना को जागृत करना होगा।

मीडिया प्रभाग के मुख्यालय संयोजक ब्र. कु. शान्तनु ने कहा कि ब्रह्माकुमारी संस्था के विश्व के 130 देशों में समाज के विभिन्न क्षेत्रों में मूल्यनिष्ठता लाने तथा आन्तरिक रूप से सशक्त बनाने के लिए कार्य कर रहा है। संस्था का उद्देश्य एक मूल्यनिष्ठ समाज की स्थापना करना है। उत्तर गुजरात विश्वविद्यालय के पत्रकारिता विभाग के विभागाध्यक्ष प्रो. सी. डी मोदी ने कहा कि देश में समाज के सर्व मान्य मूल्यों के उपर किये जा रहे कुठाराघात के लिए मीडिया को सजग सक्रिय और श्रेष्ठ बनना होगा।

सेवाकेन्द्र प्रभारी ब्र. कु. नीलम बहन ने अपने आशिवर्चन में कहा कि श्रेष्ठ समाज के निर्माण के लिए लोगों के लिए जीवन में समाधान और संतोष के समन्वय हेतु मीडिया को अपने कार्यशैली के माध्यम से लोगों के मन और हृदय को छूने का कार्य करना होगा। पाटन के उपनिदेशक सूचना पी. वी. भाटकर ने सम्मेलन की सफलता के लिए शुभकामना दी। ब्र. कु. शशिकान्त ने स्वागत किया तथा मंच संचालन ब्र. कु. नीता बहन ने किया। कार्यक्रम के अन्त में 'निभव' के सम्पादक अश्विन के. जोशी ने आभार प्रदर्शन किया। इस अवसर पर पाटन सेवाकेन्द्र को मीडिया प्रभाग की ओर से मीडिया सर्विस सेन्टर का भी शुभारम्भ किया गया। इस अवसर मीडिया में मूल्यनिष्ठता को बढ़ावा देने के लिए मीडिया प्रभाग की ओर से कुछ समाचार पत्रों को प्रशस्ति पत्र देकर सम्मानित

pdfMachine

Is a pdf writer that produces quality PDF files with ease!

Produce quality PDF files in seconds and preserve the integrity of your original documents. Compatible across nearly all Windows platforms, if you can print from a windows application you can use pdfMachine.

Get yours now!